

தமிழ்நாட்டுக்கு எந்த நிதியையும் ஒதுக்காத ஒன்றிய அரசுக்குப் பாடம் புகட்டிட நாற்பதுக்கும் நாற்பதை முதல்வரின் கரங்களில் ஒப்படைப்போம்!

தஞ்சை பொதுக்கூட்டத்தில் கழக துணைப் பொதுச் செயலாளர் கனிமொழி கருணாநிதி எம்.பி., உரை!

தஞ்சை, மார்ச் 4 -
“தமிழ்நாட்டுக்கு எந்த நிதியையும் ஒதுக்காத ஒன்றிய அரசுக்குப் பாடம் புகட்டிட நாற்பதுக்கும் நாற்பதையும் கடி கத் தலைவர் முதல்வர் தளபதியின் கரங் களில் ஒப்படைப்போம்” என்று கழக துணைப் பொதுச் செயலாளரும் நாடாளுமன்றக் கழகக் குழுத் தலைவருமான கனிமொழி கருணாநிதி எம்.பி. தஞ்சை பொதுக்கூட்டத்தில் பேசும்போது கூறினார்.

மார்ச் 2 ஆம் தேதி (02-03-2024 சனிக்கிழமை) தஞ்சை மத்திய மாவட்டம், தஞ்சை மாநகர திராவிட முன் னேற்றக் கழகத்தின் சார்பில், தஞ்சா வுர் ஆப்ரவூரம் பண்டிதர் சாலையில் நடைபெற்ற முதலமைச்சர் திரு. மு.க.ஸ்டாலின் அவர்களின் 71வது பிறந்தநாள் விழா, தமிழ்நாடு அரசின் மூன்று ஆண்டு சாதனைகள் மற்றும் நிதிநிலை அறிக்கை விளக்க பொதுக் கூட்டத்தில் திமுக துணைப் பொதுச்செ யலாளரும், திமுகநாடாளுமன்றக்குழு துணைத் தலைவருமான கனிமொழி கருணாநிதி எம்பி அவர்கள் கலந்து கொண்டு சிறப்புரையாற்றினார்.

அப்போது அவர் ஆற்றிய உரை வருமாறு: -

“தமிழ்நாடு முதல்வர் அண்ணன் தளபதி அவர்களின் 71 ஆவது பிறந்த நாள், தமிழக அரசின் சாதனைகள், நிதிநிலை அறிக்கை விளக்கக் கூட்டம் என முப்பெரும் விழாவாக இந்த தஞ்சையிலே இந்த கூட்டத்திலே கலந்து கொள்வதில் மட்டற்ற மகிழ்ச்சியும் பெரு மையும் அடைகிறேன்.

தந்தை வீட்டுக்கு வந்த மகளின் மகிழ்ச்சி தஞ்சையில்!

ஒரு மகளுக்குத் தந்தை வீட்டுக்கு வரு வது போல மகிழ்ச்சி தருவது வேறு எது வும் கிடையாது. இந்த மண்ணிலே காலடி வைக்கும் ஒவ்வொரு நாளும் மன நிறைவை மகிழ்ச்சியை உற்சா கத்தை தரக்கூடிய நாளாகத்தான் இருந்திருக்கிறது. இன்று என் தந்தையு டைய மண்ணிலே பொதுக் கூட்டத்திலே கலந்துகொள்வது மன துக்கு உவகையளிக்கிறது.

அதுமட்டுமல்லாமல் பட்டுக்கோட்டை அழகிரி, மூவலூர் ராமாயிர்தம் அம் மையார், மன்னை அவர்கள், நமது அன்புக்கும் மரியாதைக்கும் உரிய அண்ணன் கோ.சி.மணி அவர்கள் என திராவிட இயக்கத்தின் முன்னோடிக் கள் எல்லாம் வாழ்ந்திருக்கக் கூடிய மண் இந்த மண். இப்படிப்பட்ட பெரிய தலைவராக நான் பார்த்து வளரக்கூடிய வாய்ப்பை நானும் பெற்றிருக்கிறேன் என்பது எனக்கு வாழ்நாளில் கிடைத்தி ருக்கும் மிகப்பெரிய பெருமை.

தலைவர் கலைஞர் இந்த மண் மீது பாசத்தையும், நேசத்தையும், அன்னை யும் பெயுழிந்தார். அவரிடம் சென்று, ‘நான் தஞ்சாவூர்லேர்ந்து வர்றேன்’ என்று சொன்னால், அவர் முகத்தில் உடனே ஒரு மகிழ்ச்சி வரும். புன் னையும் புகும். அதேபோலத்தான் நமது தலைவர் அவர்களுக்கும்.

சட்டமன்றத் தேர்தல் முடிந்த பிறகு இந்த பகுதியில் இருந்து ஒரு அமைச்சர் இல்லையே என்று கேட்டபோது, ‘நானே டெட்டைக்காரன் தானே...’ என்று சொல்லக்கூடிய அளவு இந்த மண் மீது காதுவோடு இருக்கக் கூடிய வர்தான் அண்ணன் தளபதி.

தமிழ்நாட்டை தமிழ்நாடாக வைத்திருப்பதே சாதனை!

தலைவர் கலைஞர் செய்திருக்கிற சாதனைகளை கணக்கிட்டு சொல்ல முடியாது. தமிழ்நாட்டை உத்திரப்பிர தேசமாக வைத்திருக்காமல் அதை தமிழ்நாடாக மாற்றிக் காட்டியிருப்பதே தலைவர் கலைஞரின் சாதனைய்தான்.

இங்கே இருக்க கூடிய மக்களுக்கு உடம்பு சரியில்லை என்றால் மருத்து வமனைகளுக்கு போக முடியும். இந்த மண்ணிலே படித்த மருத்துவர்கள் இருக்கிறார்கள். ஒவ்வொரு மாவட்டத் திலும் அரசு மருத்துவக் கல்லூரியை திறந்தவர் கலைஞர்.

விவசாயத்துக்கென தனி படவஜை கண்ட முதல்வர்

அதுபோல கலைஞர் இலவச மின்சா ரத் திட்டத்தைக் கொண்டுவரவில்லை என்றால் விவசாயமே நிறுத்திருக்காது என்று விவசாயிகளே சொல்லக் கூடிய அளவுக்கு விவசாயத்தையும், விவசா யிகளையும் காப்பாற்றியவர் கலைஞர். ஏழாயிரம் கோடி ரூபாய் விவசாய கடன்களை தள்ளுபடி செய்ய முதல் கையெழுத்திட்டவர் கலைஞர்.

அவர் வழியிலே கலைஞரின் ஆட் சியின் நீட்சியாக அண்ணன் தளபதி அவர்கள் தமிழ்நாட்டில் ஆட்சி நடத்திக் கொண்டிருக்கிறார். இந்தியாவிலேயே முதல் முறையாக விவசாயத்துக்கு என்று தனி பட்ஜெட் போட்ட முதல்வர் நமது தளபதி அவர்கள்.

இந்த நாட்டில் விவசாயம்தான் மிகப் பெரிய தொழில். கொரோனா வந்த போது தொழிற்சாலைகள் மூடப்பட்டன. கடைகள் மூடப்பட்டன, வியாபாரம் கிடையாது. சிறு குறு தொழில்கள் மூடப் பட்டன. ஆனால் நிறுத்துங்கள் என்று யாராலும் சொல்ல முடியாத ஒன்று விவ சாயம்தான். விவசாயிகளும் அப்போது வேலை செய்யாமல் இருந்திருந்தால் கோவிட் ஆல் இறந்தவர்களை விட பசி யால் இறந்தவர்களே அதிகமாக இருந் திருக்கும்.

கோவிட் நேரத்தில் மருத்துவர்க ளுக்கு அடுத்த மக்களைக் காப்பாற்றி யவர்கள் விவசாயிகள்தான். அப்படி யான வேலையில்களின் நீண்ட நாள் கோரிக்கையான விவசாயத்துக்கு தனி பட்ஜெட் என்பதை நிறைவேற்றியவர் நமது முதல்வர்.

விவசாயிகள் மீது படைவயடுத்தவர் மோடி

ஆனால் விவசாயிகளுக்கு எதிராக தொடர்ந்து செயல்படும் ஒரு அரசு இருக் கிறது என்றால் அது ஒன்றியத்தில் செயல்படக் கூடிய மோடியின் பாஜக அரசுதான். விவசாயிகளுக்கு எதிராக மூன்று சட்டங்களைக் கொண்டு வந் தார்கள். அதற்கு எதிராக நாங்கள் நாடா ளுமன்றத்தில் போராடி வெளியே சென் றபோது, நாடாளுமன்றத்தில் எதிர்க்கட்சி உறுப்பினர்கள் யாரும் இல்லை. அந்த நேரத்தில் தொழிலாளர் களுக்கு எதிரான சட்டங்களை நிறை வேற்றுகிறார்கள். யாருடைய கருத்துக ளையும் கேட்காமல் விவாதம் நடத்தா மல் சட்டங்களை நிறைவேற்றுகி றார் கள். நாடாளுமன்றத்துக்கு அவர்கள் தரும் மரியாதை இதுதான்.

அண்ணனைப் புழுனிமாணிக்கம் உள்விட்ட அத்தனை எதிர்க்கட்சி எம் பிக்களையும் சஸ்பெண்ட் செய்தார்கள். முதலில் சஸ்பெண்ட் செய்யப்பட்டது நான் தான். எதிர்க்கட்சி உறுப்பினர் களை சஸ்பெண்ட் செய்துவிட்டு நாடா ளுமன்றத்தை நடத்திய பெருமை பாஜ கவுக்குதான் உண்டு.

விவசாயிகள் அந்த சட்டங்களைத் திரும்பப் பெற வேண்டும் என்று ஒரு வருடம் விவசாயிகள் போராடினார்கள். போராடுகிற விவசாயிகளை சந்திக்க நாங்கள் சென்றால், அங்கே பல இடம் புக் கம்பி தடுப்புகள், போலீஸார் என குவிக்கப்பட்டிருந்தனர். போராடும் விவ சாயிகளை யாரும் சென்று சந்தித்துவி டக் கூடாது என்பதற்காகத்தான் இது போன்று செய்தார்கள்.

எத்தனை பேர் அந்த போராட்டத் திலே உயிரிழந்திருக்கிறார்கள் தெரி யுமா? ஒரு அமைச்சரின் மகன் போரா டிக் கொண்டிருந்த விவசாயிகள் மீது காரை ஏற்றி கொலையே செய்திருக் கிறார்.

இப்போது விவசாயிகள் மீண்டும் போராடிக் கொண்டிருக்கிறார்கள். குறைந்த பட்ச ஆதார விலை கேட்டு அவர்கள் டெல்லி நோக்கி சென்று போராடிக் கொண்டிருக்கிறார்கள். ஆனால் எதிரி நாட்டு படைவலத் துப் பது போல விவசாயிகளைத் தடுக்கிறார் கள். உண்மையிலேயே எதிரி நாடு வந்தபோது இவர்களுக்குத் தெரியவே இல்லை. எல்லையில் நாடு காணாமல் போய்க் கொண்டே இருக்கிறது. ஆனால் அதையெல்லாம் ஏற்றுக் கொள்ள மாட்டார்கள்.

விவசாயிகள் நம் தலைநகருக்கு வரக் கூடாது என்பதற்காக வழியிலே டிரோனில் கண்ணீர்ப் புகை குண்டு, முள் மாதிரி இருக்கும் இரும்புக் கம்பிக் களைக் கொண்டு தடுக்கிறார்கள். இதெல் லாம் பாஜகவின் புதிய கண்டுபிடிப்பு. இப்படி தன் கோர முகத்தை காட்டிக் கொண்டிருப்பதுதான் பாஜக.

இப்போது விவசாயிக்கு இலவச மின்சாரம் தரக் கூடாது என்று, அப்ப டிக் கொடுத்தால் நிதியை நிறுத்திவிடு வோம் என்று அவர்கள் சொல்ல, அதில் கையெழுத்து போட்டது யார்? தமிழ் நாட்டிலேயே பெரிய விவசாயியான எப்பாடி புழனிசாமி. பார்த்திருப்பீங்க தலையில் பச்சைத் துண்டு கட்டிக் கொண்டே போட்டார்களில் இருப்பார். அவர் விவசாயிகளுக்கு எதிரான சட்டத் தில் கையெழுத்து போட்டு உள்ளு் றியை மிரட்டிக் கொண்டிருக்கிறார்.



ஆனால் இந்த மிரட்டல்களுக் கெல்லாம் அஞ்ச மாட்டேன் நான் கலை ஞர் மகன் என்று ஒன்றிய அரசை எதிர்த்து தைரியமாக நின்று கொண்டிருக்கக் கூடியவர் நமது முதலமைச்சர் அண்ணன் தளபதி. எத்தனை எத்தனை மிரட்டல்கள்.

தமிழுக்கு உங்கள் சான்றிதழ் தேவையில்லை... நிதியே தேவை!

இங்கே ஆளுநர் ஒருவர் இருக்கி றார். இரு முறை சட்டமன்றத்துக்கு வந் தார். ஆளுநர் உரையை படிக்க வில்லை என்றால் வீட்டிலேயே இருந்திருக்கலாமே? அங்கிருந்து கிளம்பி சட்டமன்றத்துக்கு வந்து படிக்க மாட்டேன் என்று சொல்லி வாக்கி அவிட பண்ணுகிறார். இப்படி ஒரு ஆளுநர். தமிழகம் என்று சொல்லுங்கள், தமிழ் நாடு என்று சொல்லாதீர்கள் என்கிறார். தமிழை பற்றி தமிழ்நாட்டைப் பற்றி தெரியாது. ஆனால் தமிழர்களை புண் படுத்தும் வகையில் தொடர்ந்து நடந்து கொண்டிருக்கிறார். இரண்டு திருக்குற ளை சொல்லிவிட்டால் போதும் என்று அவர்கள் நிறைத்துக் கொண்டிருக்கி றார்கள். அவர்கள் சொல்வது தமிழா வேறு என்ன மொழி என்று கூட நமக் குத் தெரியவில்லை.

பிரதமர் மோடி திருக்குறள் சொல்கி றார். பிரதமரே தமிழ் மிகப் புழமையா னை மொழி என்று சொல்கிறார் என அக்கட்சியினர் சொல்கிறார்கள். தமிழ் தொன்மையான மொழி என்று நீங்கள் சொல்லி எங்களுக்குத் தெரியவேண்டி யதில்லை. தொன்மையும் தொடர்ச்சி யும் மிக்க ஒரே மொழி தமிழ்.

சமஸ்கிருதத்தி் தொன்மை ஓரளவு இருக்கிறது நான் இல்லைவயன்று சொல்லவில்லை. ஆனால் தொடர்ச்சி இருக்கிறதா? இன்று எத்தனை பேர் பேசுகிறார்கள்? ஆனால் தமிழை விட பேசுகிறார்கள்? ஆனால் தமிழை விட சமஸ்கிருதத்துக்கு 22 மடங்கு அதிக மாக நீதி ஒதுக்கியுள்ளீர்கள். தமிழ் தொன்மையானது என்று நீங்கள் சொல்ல வேண்டாம். நிதியைக் கொடுங் கள். உங்கள் பாராட்டு தமிழ் தாய்க்கு தேவையில்லை. எங்கள் தலைவர் கலைஞர், எழுத்தாளர்கள், எங்கள் முதல்வர் இருக்கிறார்கள். நீங்கள் நிதி யைக் கொடுங்கள்.

வாரிப் பசீர்வீல் வகுச்சிக்கப்பட்டு தமிழ்நாடு

ஜிஎஸ்டி என்ற வகையில் வரியை தமிழ்நாட்டிடம் இருந்து வாங்கிக் கொண்டு அதை திரும்பித் தர மறுக்கி றார்கள். பக்கத்து வீட்டுக்காரரிடம் பணம் கொடுக்கிறீர்கள். அதைத் திரும் பக் கேட்டால் அவர் கொடுக்க மறுக்கி றார். என்ன செய்வீர்கள்? இப்படித்தான் ஒன்றிய அரசு செய்துகொண்டிருக் கிறது.

நாம் நல்லாட்சி செய்து கொண்டிருக்கிறோம். கல்வி அறிவு படைத்தவர்க ளாக மருத்துவ வசதி சாலை வசதி கோடு தமிழ்நாட்டை உயர்த்தியி ருக்கிறது திராவிட முன்னேற்றக் கழக அரசு. இதற்கு பாராட்டு கொடுக்க வேண்டுமா? பஸ்ஷ்மெண்ட் கொடுக்க வேண்டுமா?

சில நாட்களுக்கு முன் எல்லா மாநி லத்துக்கும் வரி வருவாயில் பாங்கு அளிக்கப்பட்டிருக்கிறது. அதில் உத்திரப் பிரதேசத்துக்கு நம்மை விட ஐந்து மடங்கு அதிக நிதி கொடுத்திருக்கிறார் கள். ஆனால் நமக்கு தமிழ்நாட்டுக்கு கிள்ளிக் கொடுக்கிறார்கள். இதுவரை நமக்கு கொடுக்க வேண்டிய நிதியைத் தவகையே 20 ஆயிரம் கோடி இருக்கி்றுது.

நீர்மலாவின் அக்கறை யார் மீது?

சென்னை, தூத்துக்குடியில் வெள்ள பாதிப்பு ஏற்பட்டது. இரு மத்திய அமைச் சர்கள் வந்தார்கள். பிரதமர் மோடி அடிக் கடி வருகிறார். ஆனால் இதுவரை ஒன் றிய அரசு தமிழ்நாட்டுக்கு ஒரு ரூபாய்

கொடுத்திருக்கிறதா? தூத்துக்குடி வந்த நிதியமைச்சர் நீர்மலா சீதாராமன் கோயிலைச் சுற்றி சகதியாக இருக்கிறது என்றும், அய்யருக்கு சம்பளம் போத வில்லை என்றும் கவலைப்படுகிறார். ஒரு ரூபாயைக் கொடுக்கவில்லை.

நீ் கொடுத்தாலும் கொடுக்காவிட்டா லும் நான் கொடுப்பேன் என் மக்களை நான் காப்பாற்றுவேன் என்று நிவார ணம் வழங்கியவர் நமது அண்ணன் தளபதி அவர்கள். வீடுகளை இழந்தவர் களுக்கு நான்கு லட்சம் ரூபாய் நிவார ணம் வழங்கியிருக்கிறார். விவசாயி கள், மீனவர்களுக்கு நிவாரணம் வழங்கியிருக்கிறார்.

புதவி ஏற்றுக் கொள்ளும்போது, ‘முத் து வேல் கருணாநிதி ஸ்டாலின்’ என்று பெருமையாக சொன்னாரே... அவர் தான் மக்களைக் காப்பாற்றக் கூடிய முதலமைச்சர். திரும்பத்திரும்ப இங்கே வந்து போகிற மோடிக்கு மக்கள் புற்றிய அக்கறை இல்லை, கவலை இல்லை.

தன்னைத் தானே திட்டமிடக் கொள்ளும் மோடி

அன்று எங்களை எல்லாம் மேடை யில் வைத்துக் கொண்டே சொல்கிறார். ‘யுபிஏ அரசு எதையும் செய்யவில்லை. நாங்கள்தான் குலசேகரப்பட்டினம் திட்டத்தை அடிக்கல் நாட்டியிருக்கிறோம்’ என்று பிரதமர் பேசுகிறார். ஒரு உண்மை என்னவென்றால் திரு. சிதம் பரம் நிதியமைச்சராக இருந்தபோது தூத்துக்குடி வ.உ.சி. துறைமுக விரி வாக்கத்துக்காக 23 ஆயிரம் கோடி ரூபாய் ஒதுக்கப்படுகிறது. அடுத்த ஆண்டே பாஜக ஆட்சிக்கு வருகிறது. பாஜகவின் நிதியமைச்சர் அருண் ஜேடலி அவர்கள் அதில் பாதியான 11 ஆயிரம் கோடி ரூபாயை அறிவிக்கி றார். அதன் பின் பத்து வருடங்களாக அதை கீடப்பிட போட்டு வைத்தது பாஜக.

இப்போது தேர்தல் வருவதால் தமிழ் நாட்டுக்கு செய்தோம் என்று சொல்வ தற்காக இப்போது அடிக்கல் நாட்டிவிட்டு என்னாற்றுகிறார் நமது பிரதமர். மேடையில் மோடி உண்மையிலேயே திட்டக் கொண்டது தன்னைத்தான். வேறு யாரையும் இல்லை.

எந்தத் திட்டத்தை அறிவித்து அவர் கள் நிறைவேற்றியிருக்கிறார்கள். மது ரையில் நைபர் ஆராய்ச்சி நிலையம் அறிவிக்கப்பட்டது. பணம் ஒதுக்கப்பட வில்லை. எய்ம்ஸ் கட்டித் தருவேன் என்று சொன்னார்கள். எங்கே இருக்கி்றுது என்று தெரியவில்லை. அக்கவுன் டில் பதினைந்து லட்சம் போடுவேன் என்று சொல்லி இரு ஆட்சி மூன்று விட்டது. ஆனால் இப்போது வரை வர வில்லை.

கலைஞர் கொடுத்த கலர் டிவி... தளபதி அளித்த மகளிர் உரிமைத் தொலை

ஆனால் நாம் சொன்னதை எல்லாம் நிறைவேற்றியிருக்கிறோம். திமுக ஆட்சிக்கு வந்தால் மகளிருக்கு இலவச பஸ் பயணம் என்று சொன்னோம். அதை நிறைவேற்றிக் காட்டியிருக்கிறோம். விடியல் மகளிர் பயணம் மூலமாக சரா சரியாக ஒவ்வொரு பெண்ணும் ஒரு மாதத்துக்கு 888 ரூபாய் சேமிக்கக் கூடிய அளவுக்கு பயனுள்ளதாக இருக் கிறது.

அதுமட்டுமல்லாமல் மகளிர் உரி மைத் தொகை திட்டத்தை அறிவித்த போது இதைல்லாம் சாத்தியமே இல்லை என்று பலரும் சொன்னார்கள். இப்படித்தான் 2006 ஆம் ஆண்டு இலவச கலர் டிவி தருவோம் என்று கலைஞர் சொன்னபோது அது முடியவே முடியாது என்று சொன்னார்கள். ஆனால் ஆட்சிக்கு வந்து அனைவருக் கும் இலவச கலர் டிவியை வழங்கினார் கலைஞர். இன்றும் பல வீடுகளில் அந்த டிவி வேலை செய்துகொண்டிருக்கிறது. ஒவ்வொரு நாளும் கலைஞரை நினை வுபடுத்திக் கொண்டே இருக்கிறது. அதன் பின் வந்த மிக்சி கிணைட்டர் என்னாச்சு எங்க போச்சு தெரிய வில்லை.

இப்படி எதைச் செய்ய முடியாது என்று எதிர்க்கட்சிகள் விமர்சனம் வைக்கிறதோ அதையெல்லாம் செய்து காட்டிக் கொடுத்த திராவிட முன் னேற்றக் கழகம். கலைஞர் மகளிர் உரி மைத் தொகை இதற்கு சரியான உதா ரணம்.

வீட்டில் இருக்கும் பெண்கள் சும்மா இருப்பதாக பலரும் சொல்வார்கள். ஆனால் வீட்டில் இருக்கும் ஒவ்வொரு பெண்ணும் காலையில் எழுந்து சமைத்து, பிள்ளைகளுக்கு பரிமாறி

அவர்களை பள்ளிக்கு அனுப்பி மதியம் சமைத்து, துணி துவைத்து, அதை மடித்து வைத்து, இரவு சாப்பாடு செய்து எல்லாரும் தூங்கிய பின் சமையலறை யையும் சுத்தம் செய்துவிட்டு அதன் பிறகுதான் தூங்கச் செல்வார்கள். இவர் கள் சும்மா இருக்கிறார்களா?

வேலைக்கு செல்பவர்களுக்கு பண் டிகை, ஞாயிற்றுக் கிழமை என்றால் விடுமுறை உண்டு. ஆனால் வீட்டில் இருக்கும் பெண்களுக்கு அப்போது தான் டயூன் வேலை. இந்த உழைப் புக்கு நான் தலைவணங்குகிறேன். இந்த உழைப்புக்கு என்ன தந்தாலும் ஈடாகாது. ஆனால் அந்த உழைப்பை நான் பாராட்டுகிறேன் என்று சொல்லி மாதம் ஆயிரம் ரூபாய் அளித்தவர் நமது அண்ணன் முதல்வர்.

ஆயிரம் ரூபாயை நீங்கள் சேமித்து வைத்து நீங்கள் என்ன செய்துகொள்ள வேண்டும் என்று நினைக்கிறீர்களோ... அதை உனக்கு உரிமையாக தருகி்றேன் என்று தந்திருக்கக் கூடியவர் நமது முதலமைச்சர் அண்ணன்.

கல்லூரி மாணவிகளின் மூத்த அண்ணன் முதல்வர் தளபதி

பெண் பிள்ளைகள் என்றால் பொது வாக படிக்க வைக்க மாட்டேன் என்றார் கள். காரணம் கல்யாண செலவு இருக்கு என்பார்கள். அதற்குத்தான் கலைஞர், ‘அந்த கல்யாண செலவை நான் தருகிறேன். பெண் குழந்தையை பத்தாவது வரைக்கும் படிக்க வை’ என்று சொன்னார். பத்தாவது வரைக் கும் படித்த பெண் அப்படியே விட்டு விட்டாது. எப்படியாவது பிள்ளை படித்து கல்லூரிக்கு வந்துவிடும்.

அப்படி கல்லூரிக்கு வந்த பெண் ணுக்கு நான் உதவித் தொகை தருகி்றேன் என்று சொல்லி மாதம் ஆயிரம் ரூபாய் வழங்குகிறார் அண்ணன் தளபதி.

பெண்கள் பஸ்ஸில் போகிறார்கள். அதற்கு கட்டணம் இல்லை. அதைத் தாண்டி கல்லூரிக்கான பொருள்களை வாங்குவதற்கு சகோதரிக்கு மாதம் ஆயிரம் ரூபாய் தருகிற அண்ணன் தான் தளபதி அவர்கள்.

தஞ்சைக்கு அளித்த தந்த படவஜை

தஞ்சாவூருக்கு தொழிற்சாலை இல்லை என்று சொல்கிறார்கள். ஆனால் இந்த பட்ஜெட்டில் செங்கிப்படி பக்கத்தில் 300 ஏக்கரில் சிப்காட் அறி வித்திருக்கிறார் நமது முதலமைச்சர். அதேபோல புதிய தகவல் தொழில் நுட ப் புரங்காக்கள் தஞ்சாவூர், சேலம், வேலூர், திருப்பூர், தூத்துக்குடி ஆகிய மாவட்டங்களில் அறிவிக்கப்பட்டிருக்கி்றுது. டைட்டல் பார்வ்ந்தால் சுற்று சூழல் கெட்டுப்போகும் என்ற அச்சம் இல்லை. அப்படிப்பட்ட திட்டத்தை படித்த மாண வர்களுக்காக வழங்கியிருக்கிறார்.

100 நாள் வேலைத் திட்டத்தை நகச்சும் மோடி அரசு

அதேபோல விவசாய தொழிலாளர் களுக்கு ஒன்றிய அரசின் இந்த பத்து வருடத்தில் ஒரு சதவிகிதம் கூட சம்ப ளம் ஏறவில்லை. விவசாயத் தொழிலா ளர்களுக்கு எதுவும் செய்யாமல் விவ சாயிகளுக்கு எதிராக நடக்கும் ஆட்சி பாஜக ஆட்சி.

யுபிஏ காங்கிரஸ் ஆட்சியில் நூறு நாள் வேலைத் திட்டம் கொண்டுவரப் பட்டது. இப்போது இந்தியாவில் எந்த மாநிலத்துக்கு சென்றாலும் 100 நாள் வேலை சம்பளம் வரவில்லை என்று சொல்கிறார்கள். ஏனென்றால் இந்தத் திட்டம் கொண்டுவரப்பட்டது விவசாய வேலை இல்லாத நாட்களில் கிராமப்புற மக்களுக்கு 100 நாட்களாவது வேலை கிடைக்க வேண்டும் என்பதற்காக. ஆனால் இந்த பாஜக அரசு ஒவ்வொரு வருடமும் 100 நாள் திட்டத்துக்கான பண ஒதுக்கீட்டைக் குறைத்துக் கொண்டே வருகிறது.

98 ஆயிரம் கோடி, 72 ஆயிரம் கோடி, பின் 60 ஆயிரம் கோடியாக குறைக்கிறார்கள். இது எப்படி போதும் என்று நான் கேட்டேன். தேவை இருந் தால் அதிக ஒதுக்கீடு செய்வோம் என்று என்னிடம் பதில் சொன்னார்கள். இப் போது தேவை ஏற்பட்டுள்ளது. ஆனால் ஒதுக்கீடு செய்யப்படவில்லை. தமிழ்நாட் டுக்கும் கிட்டத்தட்ட 400 கோடி ரூபாய் 100 நாள் வேலைத் திட்ட நிதி வர வேண்டும். நாடு முழுதும் 100 நாள் யாருக்கும் வேலையில்லை.

மோடிக்கு மிகவும் பிடித்த மேற்கு வங் கான மாநிலத்துக்கு இரண்டு வருடமாக 100 நாள் வேலைத் திட்டத்துக்கான பணம் ஒதுக்கவே இல்லை. தமிழ்நாட் டுக்கு எந்தத் திட்டத்துக்குமே நிதி ஒதுக்கி

இல்லை.

ஆனால் அவர்கள் சொல்கிறார்கள் நாம் ஸ்டீக்கர் ஒட்டிக் கொண்டிருக்கி்றோம் என்று. ஒரு உதாரணம் சொல்கி்றேன். பிரதமர் பெயரில் இருக்கும் வீடு கட்டும் திட்டத்துக்கு கால் வாசி ஒன்றிய அரசு நிதி தருகிறது. முக்கால் வாசி மாநில அரசு கொடுக்கிறது. அப்படியென்றால் இது முதலமைச்சர் வீடு கட்டும் திட்டம் தானே. அதற்கு பிரதமர் வீடு கட்டும் திட்டம் என்று ஸ்டீக்கர் ஒட்டியது யார்? பிரத மர் படம் இல்லாத இடமே கிடையாது. அடையாள அட்டைகளில் நம் படம் இருக்கும். இப்படி ஸ்டீக்கர் ஒட்டும் பழக் கம் இருப்பது யாருக்கு?

இதற்குக் காரணம், நீங்கள் யாரோடு கூட்டணியில் இருந்தீர்கள்? அதிமுக வோடு. இப்போதும் கூட்ட ணியில்தான் இருக்கிறீர்கள். அந்த அதிமுக எப்படி ஸ்டீக்கர் ஒட்டியதோ அதேபோல ஸ்டீக்கர் ஒட்டும் அரசுதான் ஒன்றிய அரசு.

வீடு கட்டும் திட்டத்தை நிறைவேற்றித் தந்துகொண்டிருப்பது நம்முடைய மாநில ஆட்சி. நமது தளபதி. இதுதான் உண்மை. இனிமேல் உட்களிடம் எதிர்பார்க்கக் கூடாது என்றுதான் கலைஞரின் கனவு இல்லம் 3.5 லட்சம் தருகிறேன் என்று அறிவித்துள்ள ஆட்சி நமது ஆட்சி. வீடு புழுதுபட்டிருந்தாலும் அதை மாற்றித் தரு கிறேன் என்று தாயுள்ளத்தோடு சொல் லும் ஆட்சி நமது ஆட்சி.

நமது பிள்ளைகள் படித்து விட்டு வேலை இல்லாமல் தவிக்கக் கூடாது என் பதற்காக அவர்களுக்கு நான் முதல்வன் என்ற திறன் மேட்பாட்டு பயிற்சி அளித்து முன்னேற்றுகிற ஆட்சி நமது திமுக ஆட்சி.

தளபதிக்கு தூத்துக்குடி அண்ண மின் கண்ணீர் நன்றி

இப்படி ஒவ்வொரு நாளும் மக்களுக் காகவே சிந்திக்கிற ஆட்சி நமது ஆட்சி. இன்று காலையில் தூத்துக்குடியில் இருந்து ஸ்டாலன் டைட் போராளிகள் வந்து தளபதி அண்ணனை முதல்வரை பார்த்து நன்றி சொல்லிவிட்டுப் போகிறார் கள்.

அதில் ஒரு தாய், ‘15 பேரை கூட்டுக் கொன்றார்கள் அதிமுக ஆட்சியில். அதில் என் மகனை நான் இழந்திருக்கிறேன். அந்த இழப்புக்கு நீங்கள் நியாயம் பெற் றுத் தந்திருக்கிறீர்கள்’ என்று அந்த தாய் கண்ணீரோடு செய்தி சொல்லி அனுப்பி யிருக்கிறார். பாதிக்கப்பட்ட அந்த மக்க ளோடு நின்று அவர்களுக்கு நியாயம் பெற்றுத் தந்திருக்கக் கூடிய ஆட்சி திரா விட முன்னேற்றக் கழக ஆட்சி. ஆனால் போராடிய மக்கள் மீது துப்பாக்கிச் சூட்டை ஏவி விட்டு 15 பேரை கொலை செய்து இன்னும் பலரை பாதிப்பு அடையச் செய் தது அதிமுக ஆட்சி. அவர்கள் இன்று நம் மைப் பார்த்து கேள்விக் கேட்டுக் கொண் டிருக்கிறார்கள்.

இன்று நமது மாநில உரிமைகள் எல் லாவற்றையும் கொண்டுபோய் ஒன்றிய பாஜக அரசின் காலடியில் வைத்து தொழு துவிட்டு வந்தவர்கள்தான் அவர்கள்...

ஆனால் இந்த மாநிலத்தின் பண்பாடு, கலாச்சாரம், உரிமைகள், நலன் என அனைத்தையும் பாதுகாக்கக் கூடிய அரசன் நமது முதலமைச்சர் தளபதி அவர் கள்.

இந்தத் தேர்தல் அரசியலுக்கானது மட்டுமல்ல...

இந்தத் தேர்தலில் நாங்கள் பெரிய வெற்றி பெறுவோம் என்று சொல்லி சிலர் திரிந்து கொண்டிருக்கிறார்கள். ஆனால் பெரியாரின் மண்ணிலே, அண்ணா வின் மண்ணிலே, கலைஞரின் மண் ணிலே, திராவிட மண்ணிலே மத அரசி யலுக்கு இடமில்லை. தமிழ் துரோகிகளுக்கு இடமில்லை என்று புஜ யத்தைக் காட்டி அவர்களைத் துரத்தும் தேர்தல் இந்தத் தேர்தல்.

இந்தத் தேர்தல் வெறும் அரசியலுக் கான தேர்தல் அல்ல. நமது எதிர்கா லத்தை, நமது பெண்களின் எதிர்கா லத்தை, நமது பிள்ளைகளின் எதிர் காலத்தை இந்த நாட்டின் அமைதியை பாதுகாக்க வேண்டிய தேர்தல். அதற் கான கடமை, கடப்பாடு நமக்கு இருக்கி்றுது.

நாற்பதுக்கும் நாற்பதும் நமக்கே கிடைக்க வேண்டும். ஒரு இடம் கூட வேறு யாருக்கும் கிடைத்துவிடக் கூடாது என்று உறுதியோடு நாம் உழைக்க வேண்டும். இந்த வெற்றியை தளபதி யின் கரங்களிலே நாம் ஒப்படைக்க வேண்டும்.

இவ்வாறு கனிமொழி கருணாநிதி எம்.பி. பேசினார்.